

# Seýdiniň döwürdeşlere açyk haty

Category: Goşgular, Kitapcy

написано kitapcy | 24 января, 2025

Seýdiniň döwürdeşlere açyk haty SEÝDINIŇ DÖWÜRDEŞLERE AÇYK HATY

*Garabekewül raýonynda uly ýoluň ýakasynda «Şu ýerde beýik şahyr Seýitnazar Seýdiniň ýadygärliگی dikeldiljek» diýen ýazgynyň goýlanyna indi on ýyldan hem köp wagt geçdi.*

Men size ýüzlenýän açyk hat bilen,  
Ähli oý-pikirim jemläp serimde.  
Welnamyň dogmasy Mirhaýdar bilen  
Gylyç syrup, darkaş guran ýerimde.

Goýupsyňyz dört burç bir kesim daşy,  
«Ýadygärlik» diýip «beýik şahyra».  
(Men özümi beýle beýik saýmandym,  
Pes pälli bolupdym ozal-ahyra).

Gitsem-de bu ygtybarsyz jahandan,  
Egne geýip alty gary bizleri.  
Boş wadalar bilen, ýalan söz bilen  
Edil beýdip kemsitmäňler bizleri!

Başym silkip, buýsanyplar gezdim men,  
Bedew atly ýigitlere baş bolup.  
Indem ýol üstünde, aýak astynda  
Ýatmak ýokuş degýär tokga daş bolup.

Elden-ele geçse şygyr diwanym,  
Namalarym bezel berse sazlara.  
Hatyjanyň waspyn eden setirlem  
Sadly bolup habar gatsa gyzlara.

Gyzgyn söweşlerde dörän nagmalar

Ýigitleň göwnüne bekletse ganat.  
Garrylykda jahyllygmy ýatlanym  
Gojalara berip bilse kanagat.

Maňa başga ýadygärlik gerek däl,  
«Hemme şu ykrarda durulsyn imdi».  
Ýok ediň şol daşy, ýogsam bolmasa...  
«Herne kysmat bolsa görülsin imdi».

Şahyryň hyýaly hatyny ýazga geçiren  
Akmämet HÜMMEDOW.

«Edebiýat we sungat» gazetini, 09.01.1987 ý. Goşgular